

31989D0507

23.8.1989

IL-ĠURNAL UFFIĊJALI TAL-KOMUNITAJIET EWROPEJ

L 247/43

ID-DEĊIŻJONI TAL-KUMMISSJONI**tat-18 ta' Lulju 1989****li jistipula metodi għall-immonitorjar tal-qadi u għall-assessjar tal-valur ġenetiku ta' majjali tar-razza u ibridi tat-tagħmmir**

(89/507/KEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ekonomika Ewropea,

Wara li kkunsidrat id-Direttiva tal-Kunsill 88/661/KEE tad-19 ta' Diċembru 1988 dwar l-istandards żootekniċi applikabbli għall-annimali tat-tagħmir ta' l-ispeċi porċina⁽¹⁾, u partikolarment l-ewwel inċiż ta' l-Artikoli 6(1) u 10(1) tagħha,

Billi l-metodi għall-immonitorjar tal-qadi u l-assessjar tal-valur ġenetiku ta' majjali tat-tagħmmir li diġa japplikaw fl-Istati Membri huma simili ħafna;

Billi huwa għalhekk neċessarju li jiġu allineati r-regoli dettaljati ta' dawn il-metodi aktar fil-viċin sabiex ir-riżultati jkunu paragunabbli;

Billi il-miżuri pprovduti f'din id-Deciżjoni huma bi qbil mall-opinjoni tal-Kumitat Permanent taż-Żooteknika,

ADOTTA DIN ID-DEĊIŻJONI:

Artikolu 1

Il-metodi ta' monitorjar tal-qadi u l-metodi għall-assessjar tal-valur ġenetiku ta' majjali tar-razza u ibridi tat-tagħmmir għandhom ikunu daww stipulati fl-Anness.

Artikolu 2

Din id-Deciżjoni hija indirizzata lill-Istati Membri.

Magħmula fi Brussel, fit-18 ta' Lulju 1989.

Għall-Kummissjoni

Ray MAC SHARRY

Membri tal-Kummissjoni

(¹) ĠU L 382, tal-31.12.1988., p. 36.

ANNEX

Il-meritu ġenetiku ta' animal porċin jista' jiġi kkalkulat bl-użu ta' wiehed jew kombinazzjoni tal-metodi li ġejjin. Id-*data* kollha li jgħorġu mir-riżultati tat-test iridu jkunu aċċessibbli lill-awtorità kompetenti. Ir-riżultati finali jridu jkunu aċċessibbli.

1. Testjar tal-qadi(i) *Testjar tal-qadi fuq stazzjon*

- (a) L-isem tal-korp jew ta' l-awtorità responsabbli għall-istazzjon u l-isem ta' l-awtorità kompetenti għall-kalkulazzjoni u pubblikazzjoni tar-riżultati jridu jingħataw.
- (b) Id-disinn tat-test irid ikun indikat.
- (c) L-oġġetti li ġejjin iridu jkunu indikati b'mod ċar:
 - kondizzjonijiet għall-aċċettazzjoni fl-istazzjon u partikolarment l-età massima għall-annimali żgħar tat-tagħmmir fil-bidu tat-test,
 - tul tal-perjodu tat-test fl-istazzjon,
 - tip ta' dieta u sistema ta' għalf.
- (d) Il-ġibdjet rrekordjati (per eżempju wżin waqt ħaj, konverżjoni ta' l-għalf, l-istimatur tal-komposizzjoni tal-ġisem jew xi *data* oħra) għandhom jiġu espressi.
- (e) Il-metodu użat għall-istima tal-mertu irid ikun xjentifikament aċċettabbli skond il-prinċipji zootekniki stabbiliti. Il-mertu ġenetiku ta' animal ibridu ttestjat għandu jiġi espress bħala valur tat-tagħmmir jew paragon kontemporanju għall kull ġibda.

(ii) *Testjar tal-qadi fuq razzett*

Test tal-qadi jista' jitwettaq fuq razzett basta li fl-aħħar tat-test valur tat-tagħmmir jista' jiġi kkalkulat billi jiġu segwiti prinċipji zootekniki stabbiliti.

2. Proġeni u/jew testjar tal-kollaterali

- A. L-isem tal-korp jew ta' l-awtorità responsabbli għat-testjar u l-isem ta' l-awtorità kompetenti għall-kalkulazzjoni u pubblikazzjoni tar-riżultati jridu jingħataw.
- B. Il-meritu ġenetiku ta' l-annimal tat-tagħmmir għandu jiġi kkalkulat permezz ta' l-assessjar tal-kwalitajiet ta' numru addattat ta' proġeni u/jew kollaterali f'relazzjoni mal-karatteristiċi tal-produzzjoni:
 - deskrizzjoni dettaljata tal-metodu tat-test irid jingħataw jew jiġi kkwotat,
 - il-proġeni u/jew il-kollaterali ma jistgħux jiġu trattati selettivament,
 - tliet tipi ta' testijiet ta' proġeni u/jew kollaterali għandhom ikunu magħrufa:
 - (a) testjar ċentrali fl-istazzjoni ta' l-ittestjar tal-proġeni u/jew kollaterali;
 - (b) testjar ppjanat tal-proġeni u/jew kollaterali frazzett. Il-proġeni u/jew kollaterali għandhom ikunu distribwiti fost merħliet b'tali mod li paragon validu bejn annimali tat-tagħmmir ikun possibbli;
 - (c) *data* miġbura fuq karkassi ta' proġeni identifikati u/jew kollaterali.
- C. Il-proġeni u/jew kollaterali iridu jintgħazlu f'manjiera imparzjali. Id-*data* kollha iridu jintużaw fl-assessjar tal-valur tat-tagħmmir ta' annimali tat-tagħmmir. Influwenzi oħra għajr il-mertu ġenetiku iridu jiġu eliminati permezz ta' proċeduri xierqa fid-determinazzjoni tal-valur tat-tagħmmir.
- D. Il-ġibdjet rrekordjati (per eżempju zieda fl-użin waqt ħaj, konverżjoni ta' l-għalf, *carcasequality*, karatteristiċi ta' riproduzzjoni, fertilità, prolificità, vijabilità tal-proġeni u/jew kollaterali jew xi *data* oħra rilevanti) għandhom jiġu espressi.
- E. Il-metodu użat għall-istima tal-mertu ġenetiku irid ikun xjentifikament aċċettabbli skond il-prinċipji zootekniki stabbiliti.

3. Testjar kontemporanju għall-annimali tat-tagħmmir ta' linji ibridi

Il-kondizzjonijiet applikabbli għall-proġeni u/jew kollaterali, definiti fil-paragrafi A, B, Ċ, D u E tal-punt 2, iridu japplikaw *mutatis mutandis* lill-kontemporanji ta' annimali tat-tagħmmir ta' linji ibridi.